



পৰ্তুগাল ভ্ৰমণ কালত সংবাদ মাধ্যমক উদ্দেশ্যি প্ৰধানমন্ত্ৰীৰ প্ৰেছ বিবৃতি (২৪ জুন, ২০১৭)

Posted On: 31 AUG 2017 11:07PM by PIB Guwahati

মাননীয় প্ৰধানমন্ত্ৰী এণ্টনিঅ' কোষ্টা, প্ৰতিনিধিবৃন্দ আৰু সংবাদ মাধ্যমৰ সদস্যসকল,

যোৱা সপ্তাহত পৰ্তুগালত সংঘটিত বিধ্বংসী জুইত যিসকল লোক ক্ষতিগ্ৰস্ত হৈছে প্ৰথমে মই তেওঁলোকৰ প্ৰতি গভীৰ শোক প্ৰকাশ কৰাৰ লগতে সমবেদনা জ্ঞাপন কৰিছোঁ। তেওঁলোকৰ আত্মীয়-স্বজনৰ দৰেই মইও উদ্ভিগ্ন হৈছোঁ আৰু প্ৰাৰ্থনা জনাইছোঁ।

বন্ধুসকল,

আমাৰ দুয়ো দেশৰ মাজত এক গভীৰ ঐতিহাসিক যোগাযোগ, বলিষ্ঠ অৰ্থনৈতিক সম্পৰ্ক তথা দুয়ো দেশৰ জনসাধাৰণৰ মাজত ঘনিষ্ঠ সম্পৰ্ক আছে। তাৰ পাছতো দুয়োদেশৰ প্ৰধানমন্ত্ৰীয়ে দ্বিপাক্ষিক ভ্ৰমণসূচী গ্ৰহণ নকৰা বিষয়টোত মই অতি আশ্চৰ্য্য বোধ কৰিছোঁ। সেয়েহে এই লৈ মই সুখ অনুভৱ কৰিছোঁ যে মাত্ৰ ছমাহৰ ভিতৰতে এয়া হ'ল ভাৰত আৰু পৰ্তুগালৰ মাজত দ্বিতীয়লানি বৈঠক। এক সামান্য জাননীতে প্ৰধানমন্ত্ৰী কোষ্টাই মোক যিদৰে সমাদৰ আৰু আন্তৰিকতাৰে আদৰণি জনাইছে, তাৰবাবে তেওঁক মই কৃতজ্ঞতা জনাইছোঁ। চলিত বছৰৰ জানুৱাৰীত প্ৰধানমন্ত্ৰী কোষ্টাক ভাৰতত স্বাগত জনাবলৈ পাই মইও সম্মান বোধ কৰিছিলোঁ। তেওঁৰ সেই ভ্ৰমণ কেৱল দ্বিপাক্ষিক উদ্দেশ্যৰেই নাছিল, লগতে প্ৰবাসী ভাৰতীয় দিবসত আমাৰ এগৰাকী সম্মানীয় অতিথিও আছিল। প্ৰধানমন্ত্ৰী কোষ্টা হৈছে বিশ্বৰ বিভিন্ন প্ৰান্তত বসবাস কৰা ভাৰতীয় বংশোদ্ভূতসকলৰ এগৰাকী শ্ৰেষ্ঠ প্ৰতিনিধি।

বন্ধুসকল,

প্ৰধানমন্ত্ৰী কোষ্টাৰ সৈতে আজি মই কেইবাটাও বিষয় সন্দৰ্ভত আলোচনা কৰিছোঁ। তেওঁৰ ঐতিহাসিক ভাৰত ভ্ৰমণকালৰ পৰাই আৰম্ভ কৰি এই দিশত যথেষ্ট অগ্ৰগতি লাভ কৰিছে। আমাৰ এই অৰ্থনৈতিক সম্পৰ্কৰ উত্তৰোত্তৰ বিকাশ হৈ থাকিব। যোৱা বছৰ দ্বিপাক্ষিক বাণিজ্যৰ হাৰ ১৭ শতাংশলৈ বৃদ্ধি পাইছে। ভাৰতত পৰ্তুগালৰ প্ৰত্যক্ষ বিদেশী বিনিয়োগৰ পৰিমাণ সামান্য হ'লেও ২০১৬-১৭ বৰ্ষত সেয়া দুগুণ হৈছে। সেয়েহে দুয়ো দেশৰ অৰ্থনীতিৰ ভিতৰত সামগ্ৰী, সেৱা, মূলধন আৰু মানৱ সম্পদৰ যোগান বৃদ্ধিৰ লক্ষ্যত আমি এতিয়াও বহুদূৰ আগুৱাই যাবলৈ বাকী আছে। এই ক্ষেত্ৰত পৰ্তুগালৰ অৰ্থনৈতিক পুনৰুত্থান প্ৰচেষ্টা তথা ভাৰতৰ বলিষ্ঠ অগ্ৰগতিয়ে দুয়ো দেশকে একেলগ কৰি আগুৱাই যোৱাত প্ৰচুৰ পৰিমাণে সুযোগ প্ৰদান কৰিব। বন্ধুসকল, পৰ্তুগাল হৈছে উদ্যোগীলতাৰ প্ৰচেষ্টাৰ ক্ষেত্ৰত ইউৰোপৰ ভিতৰত এক সম্ভাৱনাপূৰ্ণ পৰিবেশ অনুকূল ৰাষ্ট্ৰ। ইফালে, ভাৰতেও ষ্টাৰ্ট আপ উদ্যোগৰ এক পীঠস্থান হিচাপে নিজকে প্ৰসাৰ কৰাৰ দিশত অগ্ৰসৰ হৈছে। ষ্টাৰ্ট আপ ক্ষেত্ৰখন হৈছে এনে এক পৰিৱেশৰ সমষ্টি য'ত যুৱশক্তি, চিন্তা ভাৱনা, প্ৰযুক্তি, উদ্ভাৱন আৰু সৃজনশীলতাৰ মিলন ঘটে। সমাজৰ সৰ্বাংগীন কল্যাণৰ অৰ্থে ই মূল্য সংযোজনৰ সমান্তৰালভাৱে সম্পদো সৃষ্টি কৰিব পাৰে। প্ৰধানমন্ত্ৰী কোষ্টাৰ ভাৰত ভ্ৰমণকালত মই তেওঁৰ সৈতে ভাৰত-পৰ্তুগাল আন্তঃৰাষ্ট্ৰীয় ষ্টাৰ্ট আপ কেন্দ্ৰ গঢ়ি তোলাৰ সন্দৰ্ভত আলোচনা কৰিছিলোঁ। মই সাঁচাই আনন্দিত যে অতি কম সময়ৰ ভিতৰতে সেইটো বাস্তৱত পৰিণত হোৱাৰ দিশত ধাবিত হৈছে। প্ৰধানমন্ত্ৰী কোষ্টাৰ সৈতে একেলগে সেইটো শুভাৰম্ভ কৰাৰ বাবে মই অধীৰ আগ্ৰহেৰে বাট চাই ৰৈছোঁ। কৰ ব্যৱস্থা, প্ৰশাসনিক সংস্কাৰ, মহাকাশ, বিজ্ঞান আৰু যুৱ পৰিৱৰ্ত্তমা আৰু ক্ৰীড়া সংক্ৰান্তীয় বিষয়ত আমি নতুন নতুন চুক্তি স্বাক্ষৰ কৰি অংশীদাৰিত্বৰ সুযোগ আৰু মাত্ৰাক আৰু অধিক পৰিমাণে প্ৰসাৰিত কৰিম। অত্যাধুনিক প্ৰযুক্তিৰ প্ৰসাৰ আৰু উন্নয়নত আমাৰ এই সহযোগিতামূলক পৰিৱেশক অধিক উন্নত কৰি তুলিবলৈ ৪ মিলিয়ন ইউৰোৰতকৈও অধিক মূলধন ব্যয়েৰে যুটীয়াভাৱে এক বিজ্ঞান আৰু প্ৰযুক্তি পুঁজি গঢ়ি তোলাৰ দিশত আমি সহমতত উপনীত হৈছোঁ। নোনা প্ৰযুক্তি, সামুদ্ৰিক বিজ্ঞান, সমুদ্ৰবিদ্যা ইত্যাদিৰ ক্ষেত্ৰতো পৰ্তুগীজ বিশেষজ্ঞসকলৰ পৰা জ্ঞান আৰু অভিজ্ঞতা অৰ্জন কৰিবলৈ আমি আগ্ৰহী। আমাৰ দ্বিপাক্ষিক সহযোগিতাৰ ক্ষেত্ৰত মহাকাশ হ'ল এক নতুন ক্ষেত্ৰ। এইবছৰ প্ৰধানমন্ত্ৰী কোষ্টাৰ ভাৰত ভ্ৰমণকালত এই বিষয়টো সন্দৰ্ভত আমি চিন্তা-চৰ্চা কৰিছিলোঁ। মহাকাশ আৰু সামুদ্ৰিক বিজ্ঞান-উভয় ক্ষেত্ৰতে পৰ্তুগালৰ সৈতে যৌথ প্ৰচেষ্টাত আটলাণ্টিক আন্তঃৰাষ্ট্ৰীয় গৱেষণা কেন্দ্ৰ গঢ়ি তোলাৰ বাবে আমি আশাৰে বাট চাই ৰৈছোঁ।

বন্ধুসকল,

আমাৰ দুয়োদেশৰ জনসাধাৰণৰ এক শক্তিশালী বন্ধুত্বপূৰ্ণ সম্পৰ্ক আছে যি প্ৰতি প্ৰজন্মত বৃদ্ধি পাই আহিছে। পৰ্তুগালত বসবাস কৰা ভাৰতীয়সকলে আমাৰ দ্বিপাক্ষিক সম্পৰ্কক অতি নিবিড় কৰি তোলাৰ ক্ষেত্ৰত এক গুৰুত্বপূৰ্ণ ভূমিকা পালন কৰিছে। ফুটবলক লৈ পৰ্তুগালবাসীৰ এক সুকীয়া উৎসাহ আৰু উন্মাদনা আছে। আনকি প্ৰধানমন্ত্ৰী কোষ্টা নিজেও এজন ফুটবলপ্ৰেমী। আমাৰ দুয়ো দেশৰ সমাজৰ মাজত যোগসূত্ৰ স্থাপনত ফুটবলে অনুঘটকৰ কাম কৰিব পাৰে। তদুপৰি, আমাৰ সাংস্কৃতিক বন্ধনো ক্ৰমান্বয়ে নিবিড় হৈ উঠিছে। লিছবন বিশ্ববিদ্যালয়ত ভাৰতীয় বিষয় সম্পৰ্কীয় পাঠ্যক্ৰম আৰম্ভ কৰাৰ বাবে আমি এক বিশেষ অধ্যাপকৰ পদো সৃষ্টি কৰিছোঁ। পৰ্তুগীজ ভাষাত বিভিন্ন ভাৰতীয় চলচ্চিত্ৰৰ ছাব টাইটেল প্ৰস্তুত কৰা হৈছে। আমাৰ পাৰস্পৰিক সুবিধাৰ্থে হিন্দী-পৰ্তুগীজ অভিধান সংকলন কৰা হৈছে। সপ্তদশ শতিকাৰ গোৱা আৰু পৰ্তুগালৰ মাজত যিবোৰ চিঠিপত্ৰৰ আদান প্ৰদান ঘটিছিল, তাৰ ১২ হাজাৰ তথ্য সম্বলিত এটি ডিজিটেল সংস্কৰণ আমাৰ সৈতে আদান-প্ৰদান কৰাৰ বাবে পৰ্তুগালক মই ধন্যবাদ জনাইছোঁ। কাৰণ এই গুৰুত্বপূৰ্ণ পুৰাতাত্ত্বিক সংগ্ৰহৰ পৰা আমাদেৰ দুয়ো দেশৰ গৱেষকসকল বিশেষভাৱে উপকৃত হ'ব।

বন্ধুসকল,

আন্তঃৰাষ্ট্ৰীয় প্ৰেক্ষাপটতো ভাৰত আৰু পৰ্তুগাল পৰস্পৰৰ ঘনিষ্ঠ সহযোগী। ৰাষ্ট্ৰসংঘৰ নিৰাপত্তা পৰিষদত ভাৰতৰ স্থায়ী সদস্যপদ আৰু বহুপাক্ষিক ৰণাৱলী নিয়ন্ত্ৰক সংস্থাত ভাৰতৰ অন্তৰ্ভুক্তিৰ বিষয়ত পৰ্তুগালে জনোৱা সমৰ্থনৰ বাবে মই পৰ্তুগালক কৃতজ্ঞতা জনাইছোঁ। সন্ত্ৰাসবাদ তথা চৰম উগ্ৰবাদৰ বিৰুদ্ধে মোকাবিলা কৰাৰ ক্ষেত্ৰত আমাৰ সহযোগিতাক আৰু গঢ় কৰাত আমি প্ৰতিশ্ৰুতিবদ্ধ।

মাননীয় প্রধানমন্ত্রী, আপোনাৰ আন্তৰিক অভ্যর্থনা আৰু উদাৰ আপ্যায়নৰ বাবে মই পুনৰ বাৰ আপোনাক ধন্যবাদ জনাইছোঁ। ইমান ব্যস্ততাৰ মাজতো আপোনাৰ এইখিনি সময় মোক দিয়াৰ বাবে কৃতজ্ঞতা জ্ঞাপন কৰিছোঁ।

মুইটো অগ্ৰিগাডো। আপোনালোক সকলোকে বহুত বহুত ধন্যবাদ।

(Release ID: 1501334) Visitor Counter : 3

